



பெருநகர சென்னை மாநகராட்சி தண்டையார்பேட்டை மண்டல அலுவலகத்தில் நேற்று (08.12.2023) கூட்டுறவுத் துறை அமைச்சர் கே.ஆர். பெரியசுப்பன், மீன்வளம் / மீன்வளம் நலத்துறை மற்றும் கால்நடை பராமரிப்பு துறை அமைச்சர் அனீதா ஆர் . ராதாகிருஷ்ணன் இந்து சமயம் மற்றும் அறநிலையத்துறை அமைச்சர் பி.கே.சேகர்பாபு ஆகியோர் தலைமையில் மிக்ஜாம் புயல் மழை வெள்ள நிவாரண பணிகள் குறித்த ஆலோசனை கூட்டம் நடைபெற்றது. உடன் வடசென்னை நாடாளுமன்ற உறுப்பினர் கலாநிதி வீராசாமி, தண்டையார் பேட்டை கண்காணிப்பு அலுவலர் பாட்டர்.சு.பிரபாகர், கோயம்புத்தூர் மாநகராட்சி ஆணையாளர் சிவசுரு பிரபாகர், வடக்கு வட்டார துணை ஆணையர் கட்டா ரவி ஜேனா, சட்டமன்ற உறுப்பினர்கள் ஆர்.டி.சேகர், எம்.சேகர், நந்தகுமார் மற்றும் மண்டல குழு தலைவர் நேதாஜி கணேசன், மண்டல அலுவலர் என்.விஸ்வநாதன் மற்றும் மாமன்ற உறுப்பினர்கள் உட்பட பலர் உள்ளனர்.

‘மிக்ஜாம்’ புயல்: தொழில்நிறுவனங்கள், தன்னார்வலர்கள், பொதுமக்கள்

முதலமைச்சரின் பொது நிவாரண நிதிக்கு நிதி வழங்கிட வங்கி விவரங்கள்!

சென்னை, டிச.9-

‘மிக்ஜாம்’ புயலினால் ஏற்பட்ட பாதிப்பை சீர்செய்திடவும், நிவாரணப் பணிகளை மேற்கொள்ளவும், தொழில் நிறுவனங்கள், தன்னார்வலர்கள், பொதுமக்கள் முதலமைச்சரின் பொது நிவாரண நிதிக்கு நிதி வழங்கிட வங்கி விவரங்களை தமிழ்நாடு அரசு அறிவித்துள்ளது.

இது தொடர்பான அரசின் செய்திருக்குறிப்பு வருமாறு:- தமிழ்நாட்டில் ‘மிக்ஜாம்’ புயல் காரணமாக ஏற்பட்ட வரலாறு காணாத பெருமழையால் சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பலத்த சேதங்கள் ஏற்பட்டன. இந்த இயற்கைப் பேரிடரால் ஏறத்தாழ ஒரு கோடிக்கும் அதிகமான மக்கள் பாதிக்கப்பட்டுள்ளனர்.

இந்தப் பேரிடர் பாதிப்பிலிருந்து மக்களை மீட்டெடுப்பதற்கு தங்களின் பங்களிப்பாக தமிழ்நாடு முதலமைச்சர் அவர்களும், அமைச்சர் பெருமக்களும், திராவிட முன்னேற்றக் கழகத்தின் நாடாளுமன்ற, சட்டமன்ற உறுப்பினர்களும், தங்கள் ஒரு மாத ஊதியத்தை முதலமைச்சரின் பொது நிவாரண நிதிக்கு வழங்கிடவுள்ளார்கள்.

இந்தச் சூழ்நிலையில், நல்லுள்ளம் கொண்ட பல்வேறு தொழில் நிறுவனங்களும், தன்னார்வ அமைப்புகளும், பொது மக்களும் இந்த மாபெரும் பணிக்கு தங்களது பங்களிப்பிணையும் வழங்கிட விருப்பம் தெரிவித்து, அரசுத் தொடர்பு கொண்டு வருகிறார்கள். எனவே, பாதிக்கப்பட்ட பகுதிகளை மறுசீரமைத்திடவும், புதிய வாழ்வாதாரங்களை மீள் உருவாக்கிடவும் தொழில் நிறுவனங்களைச் சார்ந்தவர்களும், தன்னார்வலர்களும், பொது மக்களும் முதலமைச்சர் பொது நிவாரண நிதி வாயிலாக, மிக்ஜாம் மீட்புப் பணிகளுக்குத் தங்களின் பங்கு

தமிழ்நாடு அரசு அறிவிப்பு!

எளிப்பை வழங்கிட தமிழ்நாடு முதலமைச்சர் மு.க.ஸ்டாலின் அவர்கள் முன்னதாக வேண்டுகோள் விடுத்திருந்தார்.

இவ்வாறு அளிக்கப்படும் நன்கொடைகளுக்கு வருமான வரிச் சட்டம் பிரிவு 80(G)ன் கீழ் 100 விழுக்காடு வரி விலக்கு உண்டு. வெளிநாடு வாழ் இந்தியர்கள் (NRIs) அல்லது வெளிநாட்டு மக்களிடமிருந்து பெறப்படும் நிவாரணத்திற்கு அயல் நாட்டு பங்களிப்பு (ஒழுங்காற்று) சட்டம் 2010, பிரிவு 50ன் கீழ் விலக்களிக்கப்படும்.

கீழ்க் நன்கொடைகளை மின்னணு முறை மூலம் மின்வருமான வழங்கலாம்.

(1)வங்கி இணைய சேவை அல்லது கடன் அட்டை / பற்று அட்டையின் மூலமாக கீழ்க்கண்ட இணையதளம் வழியாகச் செலுத்திப் பற்றுச் சீட்டினைப் (Receipt) பெற்றுக்கொள்ளலாம்.

https://cmprf.tn.gov.in

(2)Electronic Clearing System (ECS) / RTGS / NEFT மூலமாக கீழ்க்கண்ட இந்தியன் ஓவர்சீஸ் வங்கிக்கு நேரடியாக அனுப்பலாம்.

வங்கி பெயர் -இந்தியன் ஓவர்சீஸ் வங்கி, கிளை -தலைமைச் செயலகம், சென்னை 600 009, சேமிப்புக் கணக்கு எண் -117201000000070, IFS Code-IOBA0001172, MICR Code-600020061, CMPRF PAN-AAAGC0038F

(3)UPI - VPA ID: tncmprf@iob மற்றும் PhonePe, Google Pay, PayTM, Amazon Pay, Mobikwik போன்ற பல்வேறு செயலிகள்.

(4)மேற்கண்ட ECS மூலமாக நிதி அனுப்புவோர் உரிய அலுவலகப் பற்றுச் சீட்டினைப் பெற ஏதுவாக கீழ்க்கண்ட தகவல்களைக் குறிப்பிடுமாறு கேட்டுக்கொள்ளப்படுகிறது.

பெயர், செலுத்தும் தொகை, வங்கி

மற்றும் கிளை-செலுத்தப்பட்ட தேதி, நிதி அனுப்பியதற்கான எண்-தங்க எது முழுமையான முகவரி, இமேயில் விவரம், தொலைபேசி / அலைபேசி எண்.

(5)நிவாரண நிதி வழங்கும் வெளிநாடுவாழ் மக்கள் கீழ்க்கண்ட SWIFT Code-ஐப் பின்பற்றித் கேட்டுக் கொள்ளப்படுகிறது.

IOBAINB001 Indian Overseas Bank, Central Office, Chennai.

(6)மின்னணு மூலம் பரிவர்த்தனை செய்ய இயலாதவர்கள் குறுக்குக் கோடிட்ட காசோலை அல்லது வங்கி வரைவோலை மூலமாக, “முதலமைச்சரின் பொது நிவாரண நிதி (Chief Minister’s Public Relief Fund)” என்ற பெயரில், கீழ்க்கண்ட முகவரிக்கு அனுப்பலாம்:

அரசு இணைச் செயலாளர் மற்றும் பொருளாளர், முதலமைச்சர் பொது நிவாரண நிதி, நிதித்துறை, தமிழ்நாடு அரசு, தலைமைச் செயலகம், சென்னை - 600 009, தமிழ்நாடு, இந்தியா.

மின்னஞ்சல் முகவரி: jscmprf@tn.gov.in

மேற்கூறிய முதலமைச்சரின் பொது நிவாரண நிதிக்கு அளிக்கப்படும் நன்கொடைகள் தவிர, நிறுவனங்களின் சமூகப் பொறுப்பு (Corporate Social Responsibility)-ன் கீழ் பேரிடர் நிவாரணத்திற்காக நிதியுதவி வழங்கும் நிறுவனங்கள், மாநிலப் பேரிடர் மேலாண்மை அமைப்பின் கீழ்க் காணும் வங்கிக் கணக்கில் செலுத்தலாம்.

வங்கி பெயர் -இந்தியன் ஓவர்சீஸ் வங்கி, கிளை-தலைமைச் செயலகம், சென்னை 600 009, சேமிப்புக் கணக்கு எண் -117201000017908, IFS Code-IOBA0001172.

இவ்வாறு அச்செய்திக் குறிப்பில் தெரிவிக்கப்பட்டுள்ளது.

இ.கண்ணப்பன் முன்னிலையில் மாதவரம் காமராஜ் புரம் பகுதியில்

மழை வெள்ளத்தால் பாதிக்கப்பட்ட குடும்பங்களுக்கு நிவாரண உதவிகள்!

புழல் எம். நாராயணன் வழங்கினார்!

சென்னை, டிச.9- சென்னை வடகிழக்கு மாவட்டம், மாதவரம் வடக்கு பகுதி திமுக சார்பில், 16வது வட்டம் காமராஜபுரம் பகுதியில் மழை வெள்ளத்தால் பாதிக்கப்பட்ட குடும்பங்களுக்கு, மாதவரம் வடக்கு பகுதி செயலாளர் புழல் எம். நாராயணன் நேரில் சென்று ஆறுதல் தெரிவித்து நிவாரண உதவிகளை வழங்கினார். 16 வது வட்டம் காம

ராஜ்புரம் பகுதியில் மழை வெள்ளம் தொடர்ந்து பெய்த காரணத்தினால், பூண்டி ஏரியில் திறந்து விடப்பட்ட உபரி நீரின் அளவு அதிகரித்த காரணத்தினால் வீட்டினில் தண்ணீர் புகுந்து பாதிக்கப்பட்ட எட்டு குடும்பங்களுக்கு, தலா 25 கிலோ அரிசி, ரொட்டி, பிஸ்கட், உள் எரிட்டவற்றை மாதவரம் வடக்கு பகுதி செயலாளர் புழல் எம். நாராய

ணன் நேரடியாக சென்று வீடு வீடாக வழங்கினார். மேலும் தொடர்ந்து மழை பெய்து வந்த காரணத்தினால் காமராஜபுரம் பகுதியில் வசிக்கக்கூடிய சுமார் 110 குடும்பங்களுக்கும் மூன்று கிலோ அரிசியையும் வீடு வீடாக சென்று நிர்வாகிகளுடன் வழங்கப்பட்டது.

16 வது வட்டச் செயலாளர் இ. கண்ணப்பன், மாவட்ட பிரதிநிதி நா.

மோகன் குமார், பகுதி பிரதிநிதி மாமி, கிருபாகரன், நரேஷ் குமார், சந்தோஷ். குமார், விஷ்ணு, தினேஷ், ராஜ் குமார், ஆகாஷ், தனுஷ், கௌதம்,, அரவிந்தன் மகேஸ்வரன், ஆகாஷ் மற்றும் நிர்வாகிகள் கலந்து கொண்டார்கள்.

காமராஜ்புரம், கடப்பாக்கம், கன்னியம்மன் பேட்டை ஆகிய பகுதிகளில் தேங்கியிருந்த மழை நீர் ஜேசிபி இயந்திரங்கள் மூலம் அதற்கும் பணியையும் நிர்வாகிகள் தொடர்ந்து கண்காணித்து வருகின்றனர்.

கழகத்தினர் தீவிரமாக களப்பணியாற்றுவதை பொதுமக்களும் நடுநிலையாளர்களும் வெகுவாக பாராட்டினார்கள்.

மழை நீரால் பாதிக்கப்பட்ட பகுதிகளுக்கு நேரடியாக சென்று மழை நீரை வடிய வைக்க தீவிர முயற்சி மேற்கொண்ட தமிழ்நாடு அரசுக்கும் சென்னை மாநகராட்சிக்கும் தமிழ்நாடு முதலமைச்சருக்கும் காமராஜபுரம் பொதுமக்கள் நன்றியை தெரிவித்துக் கொண்டார்கள்.



சென்னை வடகிழக்கு மாவட்டம், மாதவரம் வடக்குப் பகுதி 16-வது வட்டம் காமராஜபுரம் பகுதியில் மழை வெள்ளத்தால் பாதிக்கப்பட்ட குடும்பங்களுக்கு நிவாரண உதவிகளை பகுதிச் செயலாளர் புழல் எம். நாராயணன் வழங்கினார். நிகழ்ச்சிக்கு வட்டச் செயலாளர் இ.கண்ணப்பன் முன்னிலை வகித்தார்.

சைதைப்பகுதியில்

4000 குடும்பங்களுக்கு அரிசி - நிவாரணப் பொருட்கள்!

அமைச்சர் மா.சுப்பிரமணியன் வழங்கினார்!

சென்னை, டிச.9 மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் 4000 குடும்பங்களுக்கு தலா 5 கிலோ அரிசி, 1 போர்வை, 1 தண்ணீர் பாட்டில் மற்றும் பிஸ்கட் வீடு தேடிச் சென்று வழங்கினார்.

தமிழ்நாடு முதலமைச்சர் அவர்களின் உத்தரவின்படி, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று (08.12.2023) மிக்ஜாம் புயலினால் பாதிக்கப்பட்ட சென்னை, சைதாபு பேட்டை சட்டமன்ற தொகுதிக்குட்பட்ட அடை யார் ஆற்றங்கரையோர பகுதிகளான நெருப்பு மேடு, ஜோகி தோட்டம்,

ஜோதியம்மாள் நகர், செட்டை, விநாயகபுரம், சித்ரா நகர், கோட்டூர்புரம், வாய்பே குடியிருப்பு ஆகிய பகுதிகளில் உள்ள குடும்பங்களுக்கு வீடு வீடாகச் தேடிச் சென்று

5 கிலோ அரிசி, 1 போர்வை, 1 தண்ணீர் பாட்டில் மற்றும் பிஸ்கட் ஆகிய பொருட்களை வழங்கினார்.

இந்நிகழ்வில் பெருநகர சென்னை மாநகராட்சி துணை மேயர் மகேஷ் குமார், மண்டலக்குழுத் தலைவர்கள் கிருஷ்ணமூர்த்தி, துரைராஜ் மற்றும் மாமன்ற உறுப்பினர்கள் உடனிருந்

துணை மேயர் மகேஷ் குமார், மண்டலக்குழுத் தலைவர்கள் கிருஷ்ணமூர்த்தி, துரைராஜ் மற்றும் மாமன்ற உறுப்பினர்கள் உடனிருந்

திரு.வி.க. நகர் 76வது வார்டில் நிவாரணப் பொருட்கள்!

தாயகம் கவி. எம்.எல்.ஏ. வழங்கினார்!

சென்னை, டிச.9 கழக தலைவர் தமிழ்நாடு முதலமைச்சர் மு.க.ஸ்டாலின் ஆணையின் படியும் சென்னை கிழக்கு மாவட்ட செயலாளர் இந்து சமய அறநிலையத்துறை அமைச்சர் பி.கே.சேகர்பாபு ஆலோசனையின் பேரில் மிக்ஜாம் புயலால் பாதிக்கப்பட்ட திரு.வி.க.நகர் தெற்கு பகுதி 76-வது வார்டில் உள்ள கே. குமார், வட்ட செயலாளர்கள் எஸ்.வெங்கடேசன், எஸ்.சசிசு

மக்களுக்கு பால், ரொட்டி, பிஸ்கட், தண்ணீர் உள்ளிட்ட அத்தியாவசிய நிவாரண பொருட்களை கழக துணை அமைப்பு செயலாளர் திரு. வி.க.நகர் தொகுதி சட்டமன்ற உறுப்பினர் வழக்கறிஞர் ப. தாயகம்கவி வழங்கினார்.

உடன் பகுதி கழக செயலாளர் எம்.சாமிசுண்ணா, மாமன்ற உறுப்பினர் தமிழ்செல்வி சசி குமார், வட்ட செயலாளர்கள் எஸ்.வெங்கடேசன், எஸ்.சசிசு

மார், மாவட்ட பிரதிநிதிகள் கி.நாகலிங்கம், நெல்லை முத்தையா, எச்.திவாகர், ஆர். ஜார்ன், எம்.பேட்டார்க், பி.வினோத், எ.இருதுராஜ், சத்தியா, எம்.சக்திவேல், வழக்கறிஞர் சதீஷ், இரா.செல்வம், கோபிகனா சுரேஷ், தோரைச்சுரேஷ் எல்.மோகனராஜ், ஓட்டேரி ஜெயபாஸ், எம்.ராஜேஷ், எம்.அசோக், சி.வெங்கடேசன், கே.இன்பா, எம்.மனீஷ் உள்ளிட்டோர் கலந்து கொண்டனர்.

யானைப் பசிக்கு சோளப் பொரிபோல்

நிவாரணப் பணிகளுக்கு ஒன்றிய அரசு நிதி ஒதுக்கியுள்ளது!

சென்னை, டிச.9-

தமிழ்நாட்டில் புயல் நிவாரணப் பணிகளை மேற்கொள்ள ரூ.5060 கோடி நிதி வழங்கக் கோரி தமிழ்நாடு அரசு கேட்டதற்கு ரூ.561 கோடி மட்டும் ஒன்றிய அரசு நிதி ஒதுக்கீடு செய்தது யானைப் பசிக்கு அளித்த சோளப் பொரி போல் உள்ளது என ‘தினகரன்’ நாளை 8.12.2023 அன்று தலையங்கத்தில் கண்டனம் தெரிவித்துள்ளது.

அத்தலையங்கம் வருமாறு:-

கடலில் ஏற்பட்ட கார் மழைக்குத் தாழ்வு மண்டலம் மிக்ஜாம் புயலாக மாறியது. அதைத்தொடர்ந்து வந்த பலத்த மழையாலும், நிரம்பி வழிந்த ஏரியாலும், சென்னையின் பல்வேறு பகுதிகளை மழைநீர் சூழ்ந்தது.

கடந்த ஞாயிற்றுக் கிழமை இரவு தொடங்கி திங்கட்கிழமை இரவு வரை, கிட்டத்தட்ட 24 மணி நேரத்தில், 73 செ.மீ. மழை கொட்டித் தீர்த்தது. 3 மாதங்களில் பெய்யக்கூடிய மழை ஒரே நாளில், வரலாற்றில் கேள்விப்படாத வகையில் பெய்து, சென்னை மக்களை நிலை குலைய வைத்துள்ளது. மழை நின்ற 40 மணி நேரத்தை கடந்தும், இன்றும் பல பகுதிகளில் மழைநீர் தேங்கி நிற்கிறது.

பெருநகரின் பல பகுதிகள் தனித்தனி தீவுபோல் காட்சி அளிக்கின்றன. உண்ண உணவு, குடிக்க

தண்ணீர் இல்லாத நிலை. மின்சாரம், தொலை தொடர்பு என எந்த சேவையும் இன்றி மக்கள் தவிக்கின்றனர். இன்று 5வது நாடாக பல இடங்கள் தண்ணீரில் தத்தளிக்கின்றன. செல் போன்களில் சிக்னல் கிடைக்காத காரணத்தால், யாருடனும் தொடர்பு கொள்ள முடியாத நிலை. தலைநகர் சென்னையில், கடந்த 2015ம் ஆண்டு ஏற்பட்ட இயற்கை பேரழிவை தொடர்ந்து, தற்போது இரண்டாவது பெரிய பேரழிவு ஏற்பட்டுள்ளது.

இது, 100 ஆண்டுகளில் இல்லாத அளவு ஏற்பட்ட மிகப் பெரிய இயற்கை பேரழிவு ஆகும். முதல்வர் மு.க.ஸ்டாலின், கடந்த இரு தினங்களாக, களத்தில் இறங்கி, மழை வெள்ளத்தால் அதிகம் பாதிக்கப்பட்ட பகுதிகளுக்கு நேரில் சென்று நிவாரண உதவிகளை வழங்கி வருகிறார். மிக்ஜாம் புயல் பாதிப்பில் இருந்து சென்னையை மீட்டெடுக்க ஒன்றிய அரசு ரூ.5060 கோடி நிவாரண நிதி வழங்க வேண்டும் என முதல்வர் கோரிக்கை விடுத்துள்ளார். பிரதமருக்கு கடிதம் எழுதியுள்ளார். அதன் எதிரொலியாக, ஒன்றிய அமைச்சர் ராஜ்நாத் சிங் நேற்று சென்னை வந்து, ஹெலிகாப்டர் மூலம் மழை பாதிப்பு பகுதிகளை நேரில்



ஆய்வு செய்துள்ளார்.

இந்நிலையில், தமிழகத்தில் நிவாரண பணிகளை மேற்கொள்ள, ரூ.450 கோடி நிதி ஒதுக்கீடு செய்து, ஒன்றிய அரசு உத்தரவிட்டுள்ளது. மேலும், சென்னை வெள்ள மேலாண்மை திட்டத்துக்காக ரூ.561.29 கோடி ஒதுக்கியுள்ளது.

இவை, யானைப் பசிக்கு சோளப்பொரி போல் உள்ளது. எனவே, ஒன்றிய அரசை எதிர்பாராமல், மக்கள் மனமுலாந்து உதவிக்கரம் நீட்ட வேண்டும் என முதல்வர் வேண்டுகோள் விடுத்துள்ளார். இதை ஏற்று, தமிழகத்தில், ஓவ்வொரு மாவட்டங்களில் இருந்தும் நிவாரண பொருட்கள் வாரி, வாரியாக பணிகள் துவண்ணம் உள்ளன.

கடைசியாக உருவாக்கப்

பட்ட தமிழகத்தின் 38வது மாவட்டமான, மயிலாடு துறை மாவட்டத்தில் இருந்தும் நிவாரண பொருட்கள் வானிகளில் சென்னைக்கு அனுப்பி வைக்கப்பட்டுள்ளன. உதவிக்கரம் நீட்டுவதில் தமிழர்கள் சளைத்தவர்கள் அல்ல, என்பதை தமிழக மக்கள் மீண்டும் ஒரு முறை நிரூபித்துள்ளனர். ஏற்கனவே, 2008ல் நியூபாயில், 2010ல் ஜல் புயல், 2011ல் தானே புயல், 2012ல் நீலம் புயல், 2013ல் மடி புயல், 2016ல் வர்தா புயல், 2017ல் ஒக்கி புயல், 2018ல் கஜா புயல் என தமிழகத்தை புரட்டிப்போட்ட பல புயல்களின் போதும், நிவாரணம் வழங்க தமிழக மக்கள் தவறியது இல்லை.

அதுபோல் தற்போதும் மிக்ஜாம் புயலின் கோரத்தாண்டவத்தில் சிக்கிய சென்னை மக்களை மீட்க, உதவிக்கரம் நீட்ட வருவது பெரும் மகிழ்வை தருகிறது. ஒன்றிய அரசின் நிவாரண நிதி வருகிறதோ இல்லையோ, தமிழகத்தின் மூலம் முடுக்கில் இருந்தெல் லாம் மக்கள் உதவ துவங்கியுள்ளனர். இது, சென்னை மக்களுக்கு பெரும் ஆறுதலாக உள்ளது. இந்த உதவிக்கரம் இன்னும் நீண்டால், சென்னை மிக விரைவில் மீண்டும் என்பதில் சந்தேகம் இல்லை.

இவ்வாறு அத்தலையங்கத்தில் கூறப்பட்டுள்ளது.

பாதிக்கப்பட்ட மக்களுக்கு நிவாரணப் பொருட்கள்:

தொண்டு நிறுவனங்கள் கவனத்திற்கு!

வாட்ஸ் அப் எண் 73977 66651-ல் தொடர்பு கொள்வீர்!

சென்னை, டிச.9- பாதிக்கப்பட்ட மக்களுக்கு நிவாரணம் வழங்கவுள்ள தொண்டு நிறுவனங்கள் 7397766651 என்ற வாட்ஸ் அப் எண்ணில் தொடர்புக் கொள்ள அரசு கேட்டுக்கொண்டுள்ளது.

இதுகுறித்த அரசின் செய்தி குறிப்பு வருமாறு:-

“மிக்ஜாம்” புயலால் முன் எப்போதும் இல்லாத வகையில் இடைவிடாது பொதுமக்கள் மீட்கப்பட்டு

காரணமாக சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்களில் பல்வேறு பகுதிகளில் வெள்ள நீர் சூழ்ந்து பாதிப்புக்குள்ளானது. வெள்ளத்தால் பாதிக்கப்பட்ட பகுதிகளிலிருந்து பொதுமக்கள் மீட்கப்பட்டு நிவாரண முகாம்களில் பாதுகாப்பாக தங்க வைக்கப்பட்டனர். அவர்களுக்குத் தேவையான உணவு, பாதுகாப்பான குடிநீர், மருத்துவ வசதி உள்ளிட்ட

அடிப்படை வசதிகள் செய்து கொடுக்கப்பட்டது. மழை வெள்ளத்தால் பாதிப்பிற்குள்ளான குடும்பங்களுக்கு உணவு, உடை உள்ளிட்ட பல்வேறு நிவாரணப் பொருட்கள் வழங்கப் பல்வேறு தொண்டு நிறுவனங்கள் முன்வந்துள்ளன. இவ்வாறு தொண்டு நிறுவனங்கள் மூலம் வரப்பெறும் நிவாரணப் பொருட்களை தேவைப்படும் பகுதிகளுக்கு அனுப்பி வைப்பதற்கு

காண உரிய ஏற்பாடுகளை செய்ய இந்திய ஆட்சிப் பணி அதிகாரிகள் அடங்கிய குழு ஒன்று ஏற்படுத்தப்பட்டுள்ளது. எனவே, ‘மிக்ஜாம்’ புயல் மற்றும் வெள்ளத்தால் பாதிக்கப்பட்ட மக்களுக்கு நிவாரணப் பொருட்கள் வழங்க விரும்பும் தொண்டு நிறுவனங்கள் 7397766651 என்ற வாட்ஸ் அப் எண்ணில் தகவல் தெரிவிக்குமாறு கேட்டுக் கொள்ளப்படுகிறது.



மிக்ஜாம் புயலால் பாதிக்கப்பட்ட சென்னை திருவொற்றியூர் பகுதி மக்களுக்கு நிவாரணப் பொருட்கள் வழங்கும் பணியில் வனத்துறை அமைச்சர் மருத்துவர் மா.மதிவேந்தன், நாமக்கல் மாவட்ட கழக செயலாளரும், மாநிலங்களவை உறுப்பினருமான கே.ஆர்.என். இராஜேஸ் குமார் ஆகியோர் தலைமையில் நிவாரணப் பணிகள் மேற்கொள்ளப்பட்டு வருகிறது. நிவாரணப் பணியில் நாமக்கல் சட்டமன்ற உறுப்பினர் பெ.ராமலிங்கம், கே.பி.சங்கர் எம்.எல்.ஏ., 16வது மண்டலக் குழுத் தலைவர் தி.மு.தனியரசு மற்றும் கழக நிர்வாகிகளுடன் திருவொற்றியூர் பகுதி மக்களுக்கு நிவாரண உதவிகள் வழங்கும் பணியில் ஈடுபட்டு வருகின்றனர்.